

## علم (Knowledge)

علم سے کیا مراد ہے؟ کیا ہم کسی شے کا صحیح علم حاصل کر سکتے ہیں؟ کسی شے کی حقیقت کیا ہے اور کیا حقیقت کا علم ممکن ہے؟ علم کے آخذ کون کون سے ہیں؟ ایسے ہی کئی ایک سوالات ہمارے ذہنوں میں ہمیشہ ابھرتے رہتے ہیں۔ ابتدائے زمانہ ہی سے مفکرین علم کی نوعیت اور ماہیت جانے کے لیے کوشش رہے ہیں۔ بعض مفکرین علم حاصل کرتے ہوئے کسی نہ کسی نتیجہ پہنچ جاتے ہیں۔ لیکن بعض فلسفی ہمیشہ اسی تک دو میں لگے رہتے ہیں۔ جانے کی جستجو علم در علم کے پردے گھولتے چلی جاتی ہے۔ کیونکہ فکر کہیں رکتا نہیں۔ اسی لیے کہا جاتا ہے کہ فلسفہ میں کچھ بھی حقیقی نہیں ہوتا۔ ہر نئے زمانے میں فکر کا ارتقا ہوتا رہتا ہے اور علم کے نئے نئے زاویے سامنے آتے رہتے ہیں۔

سب سے اہم سوال یہ ہے کہ علم ہے کیا؟ علم ایک تجربہ ہے جو انسان کو ہر لمحہ حاصل ہوتا رہتا ہے۔ اس طوکا کہنا ہے کہ علم ایک ایسا تجربہ ہے جو حیرانی اور تعجب سے شروع ہوتا ہے۔ اور ہمیں ہر لمحہ اس تجربے سے گزرا پڑتا ہے۔ یہ تجربہ جب شعور و آگہی کی میازل طے کرتا ہوا آگے بڑھتا ہے۔ تو انسان اپنا اور اپنے دارہ شعور میں آنے والے سائل کا علم حاصل کرتا چلا جاتا ہے اور تصورات قائم ہوتے ہیں۔ بعض تصورات کی تصدیق کی جاسکتی ہے، بعض کی تصدیق ممکن نہیں۔ یونانی فلسفی ستراطا کا خیال ہے کہ علم صحیح اعتقاد (Belief) کی تصدیق ہے۔ فلسفہ کی شاخ علمیات کا اہم فریضہ علم کی وضاحت کرنا ہے۔ انسان کچھ بھی محسوس کرتے ہوئے اسے معنی دیتا ہے تو اس عمل کو اور اس کہتے ہیں اور اور اس جس کو محسوس کر رہے ہوتے ہیں اس کا علم ہوتا ہے۔ جتنا ہمارا اور اس زیادہ ہو گا۔ اتنا ہی ہمارا علم زیادہ ہو گا۔ ہم اشیاء در کہ کا شعور حاصل کرتے ہیں۔ تو ہمارے احاطہ شعور سے ہوتا ہوا یہ علم لا شعور کی انتہائی گہرا یوں میں اتر جاتا ہے۔ سوال یہ پیدا ہوتا ہے کہ ہم علم کیسے حاصل کرتے ہیں؟ ہمارے ذرائع علم کیا ہیں؟ وہ کون کون سے سائل ہیں جن کے ذریعے انسان جانے کا عمل کرتا ہے۔

جان ہاپر (John Hospers) اپنی تقدیمی کتاب "فلسفیانہ تجربیہ کا تعارف" (An Introduction to Philosophical Analysis) میں لکھتا ہے کہ علم کو قنیوں میں بیان کیا جاتا ہے۔ مثلاً میں جاتا ہوں کہ "اب ایک کتاب پڑھ رہا ہوں۔" میں جاتا ہوں کہ دونجع دوچار ہوتے ہیں۔" لیکن صحیح یا غلط قضیے کو جانے کے لیے تصورات کا جانا ضروری ہے۔ کیونکہ تصورات سے ہی بھلے یا قطیعے بنتے ہیں۔ مثلاً "برف چکلتی ہے" اس میں برف اور چکلتا دلوں کے معنی جانے کے لیے ان کے تصورات کو جانا ضروری ہے۔

بعض فلسفیوں کا خیال ہے کہ انسان کے ذہن میں پیدائشی طور پر وہی خیالات (Innate Ideas) ہوتے ہیں۔ یعنی انسان پیدائشی طور پر خیالات لے کر پیدا ہوتا ہے۔ لیکن اس پر بھی غور کرنا چاہیے کہ کیا ایسا ممکن ہے پیدائشی اندھا سرخ رنگ کا تصویر لے کر پیدا

ہوتا ہے؟ کیا وہ سرخ رنگ کی شناخت کر سکتا ہے؟ یقیناً اس کا جواب نبھی میں ہو گا۔  
 جان ہاپر ایک اور مثال سے علم کی وضاحت کرتا ہے۔ علم کیا ہے؟ جب میں یہ کہتا ہوں کہ میں مسٹر اے کو جانتا ہوں تو اس کا مطلب ہے کہ مسٹر اے (Mr.A) سے میری مکمل شناسائی ہے۔ میں اس کے بارے میں پوری معلومات رکھتا ہوں۔ وہ میرا دوست ہے۔ میرا پڑوی ہے وغیرہ وغیرہ۔

کوئی بھی قضیہ صحیح یا غلط اس وقت تک نہیں ہو سکتا جب تک اس کی کسی نہ کسی طرح سے تصدیق نہ ہو جائے۔ بعض اوقات یقین کرنے سے بھی ہم کسی شے جملے یا قضیہ کو صحیح تسلیم کر لیتے ہیں کیونکہ ہمارے علم کی وسعت اور حدود میں گہرا نہیں ہوتی۔ ایک زمانے میں یہ کہا جاتا تھا کہ زمین چھٹی ہے تو لوگ اس بات کو مانتے تھے حالانکہ زمین چھٹی نہیں بلکہ گول ہے۔ لیکن علم کی جد سے ہم اس پر یقین کر لیتے ہیں۔

علم سے مراد حواس کے ذریعہ حاصل کردہ ادراک ہے۔ ادراک حاصل ہونے کے بعد اس وقت تک صحیح لگتا ہے جب تک وہ غلط ثابت ہو کرنے شکل نہ اختیار کر لے گویا علم جانے کا نام ہے۔

## ماخذِ علم

### Sources of Knowledge

علم کہاں سے حاصل ہوتا ہے؟ یعنی وہ کون سے ویلے ہیں جن سے علم اخذ کیا جاتا ہے؟ انسان مختلف انداز اور طریق سے علم حاصل کرتا ہے۔ صحیح الذہن شخص سب سے پہلے اپنے حواس کے ذریعہ علم حاصل کرتا ہے۔ اس طرح متعدد مآخذ علم میں سے چند ایک یہ ہیں:

1- حسی ادراک یا حسی تجربہ (Sense Experience or Sense Perception)

2- عقل (Reason)

3- استناد (Authority)

4- وجدان (Intuition)

5- وحی والہام (Revelation)

یہ مآخذ علم بنیادی طور پر علم کے مکاتب فکر کا درجہ اختیار کر گئے ہیں۔ مختلف فلسفیوں نے اپنے اپنے نقطہ نظر کے مطابق جانے کے عمل کو بیان کیا ہے۔

### 1- حسی تجربہ Sense Experience

حس ایک سادہ تجربہ ہے۔ یہ ہمارا روزانہ کا معمول ہے۔ ذہن میں جب کوئی حس بیدار ہوتی ہے تو اس کا کسی شے سے تعلق خالش کیا جاتا ہے اور تجربات کی روشنی میں معنی کو گھٹایا بڑھایا جاتا ہے۔ حسی تجربہ میں توجہ، رنجپی اور توقع سے مددی جاتی ہے۔ حس کے ذریعے ہمیں خارجی اشیا کا علم حاصل ہوتا ہے اور جب ہمیں خود اپنی ذہنی حالت کا علم ہوتا ہے تو یہ داخلی ادراک کہلاتا ہے۔ اپنی خوشی، غمی، پریشانی

اور اطمینان کے بارے میں ہم خود ہی جانتے ہیں۔ یہی داخلی حسی ادراک ہوتا ہے۔

حسی تجربہ سے کسی شے کا صرف وقوف ہی حاصل نہیں ہوتا بلکہ ہم اس شے کو پہچان بھی لیتے ہیں۔ جاننے اور پہچاننے کے اس عمل کو ادراک کہتے ہیں۔ اس کے علاوہ یاد اور فکر سے بھی ادراک حاصل کرنے میں مدد ملتی ہے۔ ہم اشیا کو دیکھتے، آوازوں کو سنتے، ذاتے اور دباؤ کو محسوس کرتے اور بُویا خوبیوں کو سوگھتتے ہیں تو اسی طرح محسوسات کے ذریعے اشیا، آواز، ذات، دلکشی، دباؤ اور نوکا علم حاصل کرتے ہیں۔ پچھے کی گول شے کو پہلی دفعہ دیکھ کر ایک چمکتی ہوئی شے ہی محسوس کرے گا۔ پھر اسے بتایا جائے گا کہ یہ چمکتی ہوئی شے روپے کا سکے ہے تو پچھے اس گول چمکتی ہوئی شے کو روپے کا ہی نام دے گا۔ اس سے اگلے مرحلے میں وہ اس چمکتی ہوئی گول شے یا روپے کو دیگر اشیاء میں سے پہچان لے گا۔ اس سارے عمل کو حسی ادراک یا حسی تجربہ کہتے ہیں۔ حواسِ خمسہ سے حاصل کردہ علم کو بھی حسی ادراک یا حسی تجربہ کہا جاتا ہے۔ اس میں تقاض بھی پائے جاتے ہیں لیکن تجربہ سے ہم ان کو دور کر سکتے ہیں۔

وہ تجربہ کے خیال میں ادراک کا کام ارض سے شکل تعمیر کرنا ہے۔ مثلاً مختلف اشیاء میں سے پچھے کا سکے کو پہچانا، مختلف آوازوں میں سے اپنی ماں کی آواز پہچانا اور پھر ماں کی آوازوں میں بھی غصہ اور پیار کی آواز میں تمیز کرنا وغیرہ۔

حسی تجربہ حسی تحسیات و مہیجات سے حاصل ہونے والا ایسا ہنی عمل ہے جس سے ہم خارجی اور داخلی دنیا کا علم حاصل کرتے ہیں۔ اشیا کو منی پہناتے ہیں اور ارض سے شکل کو الگ کرتے ہیں۔

حسی تجربہ ایک ٹھوڑا (Concrete) اور مرکب (Complex) ہنی عمل ہے جو کسی عضو حس کی تحریک اور اس کی تعبیر سے ظہور میں آتا ہے اور ہمیں خارجی دنیا سے واقفیت بھم پہنچاتا ہے۔ اس میں حواس اور ان سے متعلقہ تصورات اور خیالات بھی شامل ہوتے ہیں۔

حسی تجربہ یا حسی ادراک سے ہم گروپیش کی دنیا کا تجربہ کرنے کے قابل ہو جاتے ہیں۔ پیدائش کے وقت پچھے کے لئے کائنات ایک بے تفریق اور بے منی تودہ ساختی ہے۔ وہ دنیا کی اشیا کے منی نہیں سمجھتا۔ وہ ایک شے کو دوسری شے سے منی نہیں کر سکتا۔ دوسرے الفاظ میں اشیا کا ادراک نہیں رکھتا کیونکہ ادراک سے مراد اشیا کے معانی کو جانا ہے۔ پچھے کے لئے سانپ اور گڑیا میں کوئی فرق نہیں مگر آہستہ آہستہ وہ اشیاء کے معانی جانے لگتا ہے۔ لہذا ادراک سے مراد اشیا کے معانی کو جانا، اشیا میں امتیاز پیدا کرنے یا اشیا کا تجزیہ کرنے سے ہے۔ ٹیچنر (Tichner) کے خیال میں حسی تجربہ جتنا ترقی کرے گا اتنا ہی دنیا کو ہم بہتر طور پر سمجھیں گے۔ علم ادراک ہی سے حاصل ہوتا ہے اور حسی تجربہ کے بغیر ہم بے علم رہتے ہیں۔ حسی تجربہ سے مراد مختلف اشیاء سے واقفیت ہے اور اشیا زمان و مکان میں پائی جاتی ہیں۔ اشیاء سے حواس حاصل ہوتے ہیں اور ادراک حواس پر مشتمل ہوتا ہے۔ حسی تجربہ سب سے اہم اور پہلا مأخذ علم ہے۔

## - عقل (Reason)

عقل بنيادوں پر حسی ادراک کے بعد عقل اہم مأخذ علم ہے۔ عقل میں فکر و تدبر سے نتائج اخذ کیے جاتے ہیں۔ ارسطو کی منطق اور جدید منطق میں استدلال، استنتاج اور قیاس کے اصول و ضوابط پر علمی موہفہ افیال کی جاتی ہیں۔

عقل سے ہنی مشق ہوتی ہے اور حافظتی کی تربیت کی جاسکتی ہے۔ جب کوئی شخص کسی نئے ماحول اور حالات و واقعات میں اپنے

آپ کو پاتا ہے تو عقل ہی اسے ان مشکل حالات سے باہر نکالتے ہیں۔ استاد کو کوئی فکری نقطہ سنجھانا ہو، وکیل کو دلائل کی مدد سے اپنی بات کو موثر اور قابل فہم بنانا ہو یا جو کو حاصل کردہ دلائل، واقعات، بیانات اور شہادتوں کی بنا پر فیصلہ کرنا ہو تو پھر استدلال ہی سے استفادہ کیا جاتا ہے۔

عقل کے استعمال سے تقیدی سوچ پروان چڑھتی ہے۔ تقیدی سوچ تحقیق و تفییش میں اہم کردار ادا کرتی ہے۔ ان تمام مراحل کا دار و مدار استدلال پر ہے۔ استدلال وہ طریقہ ہے جس سے کوئی بھی شخص اپنی علمی و فکری بساط کے مطابق کسی بھی نئی صورت حال سے نبرد آزمائہ سکتا ہے۔ دنیا میں جتنے بھی علوم اب تک پروان چڑھتے ہیں، سب عقل ہی کے مرہون منٹ ہیں۔ دیے ہوئے مقدمات میں سے تنائج اخذ کیے جاتے ہیں۔ یہ عقل کی اہم صورت ہے۔ اسطوکی منطق میں ایک اہم مثال دی گئی ہے:

تمام انسان فانی ہیں۔

سترات ایک انسان ہے۔

لہذا ستراط فانی ہے۔

اس منطقی استدلال میں پہلے دو مقدمات میں سے تیرسا نتیجہ اخذ کیا گیا ہے۔ ان کو ترتیب دینا اور پھر نتیجہ اخذ کرنا استدلال ہی ہے۔ اس طرح کہا جاتا ہے کہ تمام علوم کا دار و مدار حسی اور اکے بعد عقلی استدلال پر ہے۔

### 3- استناد (Authority)

ہم عموماً مشاہدہ اور تجربہ سے علم حاصل کرتے ہیں۔ لیکن بعض اوقات براہ راست مشاہدہ اور تجربہ ممکن نہیں ہوتا۔ اس لیے ذیگر ذرائع سے مدد لینا پڑتی ہے۔ یہ ذرائع، کتب، رسائل، ریڈیو، فی وی، اخبارات، قدیم سکے، آثار قدیمه و شخصیات وغیرہ ہیں۔ ذاتی تجربہ و مشاہدہ کے علاوہ کسی بھی ذریعہ یا طریقہ سے حاصل کردہ شہادت، استنادیت کا درجہ رکھتی ہے۔

طلبہ و طالبات کے لیے اساتذہ، بچوں کے لیے والدین، مریدوں کے لیے بیرونی، مریض کے لیے ڈاکٹر عوام کے لیے سیاسی رہنماء اور حکمران مستند شخصیات کی حیثیت رکھتے ہیں۔ ان کا کہا، علم میں اضافہ کرتا ہے اور سننے والا اس پر پختہ یقین رکھتا ہے۔

عقیدہ یا یقین (Faith or Belief) بھی استنادیت میں ذیلی مأخذ علم ہے۔ یعنی اگر کسی پر عقیدہ نہ ہو تو پھر معلومات حاصل نہیں ہو سکتیں۔ عقیدہ رکھنا اور عقیدے کا پختہ ہونا۔ انسان کو کسی مشاہدہ و تجربہ کا مکمل علم دینے میں مدد دیتا ہے۔

اس مأخذ علم میں چند ایک اہم نکات کا خیال رکھنا نہایت ضروری ہے۔ واقعہ کے ہونے اور بیان کرنے کا درمیانی وقفہ جتنا کم ہوگا اتنی ہی شہادت یا پیمان زیادہ صحیح ہوگا۔

شہادت، گواہی یا بیان دینے والے کا تجربہ اور کردار بھی جانچنا چاہیے۔ اور یہ بھی خیال کیا جائے کہ آلات کا استعمال ہوا ہے کہ نہیں۔ کیونکہ فی زمانہ سائنسی آلات کا استعمال کرنے سے وقت اور دولت کی بچت ہو جاتی ہے۔

ہم اپنے ذاتی تجربہ اور مشاہدہ کی بنا پر تمام معلومات حاصل نہیں کر سکتے۔ علم کا حصول بھی ہر جگہ اور ماں میں جا کر حاصل کرنا ممکن نہیں ہوتا۔ اسی لیے ہمیں کسی نہ کسی ہستی یعنی Authority کا سہارا لینا پڑتا ہے۔ دوسروں پر اعتماد کرنا وقت کی ضرورت اور بجوری ہوتا

ہے۔ یہ الگ بات ہے کہ اس طرح حاصل کردہ علم میں کہیں نہ کہیں نقصان ہو سکتے ہیں۔ لیکن اس کے باوجود استنادیت ایک اہم مأخذ علم ہے۔ تاریخی واقعات، حادثات، علوم و فنون، ماضی میں گزرے ہوئے جملہ فلسفیوں کے فلسفیانہ افکار سب اسی مآخذ کے مرہون منت ہیں۔ ہم جس طرح مااضی میں جا کر علم حاصل نہیں کر سکتے اسی طرح دنیا کے مختلف مقامات لندن، جدہ، نیویارک، انقرہ، دہلی، کراچی، قاہرہ، تہران، بیجنگ وغیرہ کے بارے میں تمام علم حاصل نہیں کر سکتے۔ مختلف ہستیوں، ماہرین علم و فن کی تحریروں سے استفادہ کر کے علم حاصل کیا جاتا ہے۔

#### 4- وجдан (Intuition)

عقلی تجربات سے گزر کر انسان ایسے مقام پر پہنچ جاتا ہے جہاں عقل و خود ساتھ نہیں دیتے لیکن وہ مزید کچھ جانے کی خواہش رکتا ہے۔ چھٹی حس کی اصطلاح اسی مرحلے کے لیے استعمال کی جاتی ہے کہ انسان حواس خسہ سے آگے جا کر بعض فیصلے کرتا ہے۔ فلسفی، مفکر، سائنس دان، شاعر اور ادیب وجدان ہی کی مدد سے فوری نیچہ نکالتے ہیں۔

ہم روزمرہ زندگی میں اچھے یا بُرے کا انتخاب یا فیصلہ وجدانی کیفیت ہی میں کرتے ہیں۔ بُچ کی مقدمہ کا صحیح فیصلہ وجدان سے ہی کرتا ہے۔ یہ ذریعہ علم انسان کو زندگی میں مختلف النوع حقیقوں کو جانے میں مدد دیتا ہے۔ ستراتا کا کہنا تھا کہ مجھے ایک خاص قسم کی طاقت کنش روکرتی ہے۔ یہ یقیناً وجدانی کیفیت ہی ہے۔  
آکھورڈ کشبری میں وجدان کی تعریف کرتے ہوئے یوں لکھا ہے کہ:

"It is a real, distinct and clear source of knowledge, it is personal and private experience. Intuitive experience cannot be conveyed to others."

"یہ ایک حقیقی منفرد اور واضح ذریعہ علم ہے۔ یہ شخصی اور ذاتی تجربہ ہے۔ وجدانی تجربہ دوسروں کو بتایا نہیں جاسکتا۔"

وجدانی تجربہ چونکہ ذاتی ہوتا ہے اس لیے کوئی دوسرا کسی کا تجربہ سمجھ یا جان نہیں سکتا اور یہ وجدانی تجربہ فوری ہوتا ہے۔ لیکن سب کو نہیں ہو سکتا۔ صوفی بے حد محنت و ریاضت سے اس مقام پر پہنچتا ہے۔ لیکن وہ بھی جو کچھ حاصل کرتا ہے اس طرح آگے بیان نہیں کر سکتا۔ صوفی وجدانی تجربہ میں انتہائی حد تک پہنچتا ہے اور پھر آگے نکل جاتا ہے۔ وجدانی تجربہ انسان کی زندگی میں انقلاب برپا کر دیتا ہے۔ اس کی شخصی تجربہ کی طرح تصدیق نہیں ہو سکتی۔

#### 5- وحی والہام (Revelation)

مزہبی نقطہ نظر سے وحی یا الہام کے ذریعے اللہ تعالیٰ اپنے برگزیدہ بندے یعنی رسول کی معرفت الہامی علم دیگر انسانوں کو پہنچاتا ہے۔ وحی یا الہام میں تین نکات خصوصی اہمیت کے حوالی ہیں:

- 1- وحی یا الہام کے ذریعے ظاہری حواس سے مخفی اشیاء سے متعلق علم حاصل ہوتا ہے۔
- 2- یہ وہ طریقہ یا ذریعہ علم ہے جو حواس اور منطقی و عقلی استدلال سے ماوراء ہے۔

3۔ الہام علم کا انسانی زندگی کے ہر پہلو سے تعلق ہتا ہے تاکہ وہ عملی نظام حیات کی بنیاد بن سکیں۔ وہی یا الہام نوعیت کے لحاظ سے اعلیٰ و برتر مأخذ علم ہے، جس کے اہل صرف اور صرف نبی ہی ہوتے ہیں۔

الہام یادوں ایک ایسا مأخذ علم ہے جو اہم ترین اور اعلیٰ و مقتدر ہستیوں کے لیے ہوتا ہے۔ یادوں کہیے کہ الہام کی منزلوں تک صرف خاص الخاص شخص ہی پہنچتا ہے۔ جسے مذہبی زبان میں نبی کہا جاتا ہے۔ اس تجربہ کے کئی ایک درجے ہیں۔ علامہ محمد اقبال نے وجود ان اور الہام کی کیفیت کو بیان کرتے ہوئے کہا ہے کہ ان میں نوعیت کا نہیں بلکہ درجے کا فرق ہے۔ وجود ان کیفیتوں کے انتہائی درجوں کو چھونے کے بعد الہامی کیفیت ہوتی ہے۔ صوفی، ولی، مفکر، فلسفی، وجود ان کی انتہائی کیفیتوں تک پہنچ کر آگے نکل جاتے ہیں لیکن الہام کی انتہائی کیفیتوں تک صرف نبی ہی پہنچتا ہے۔ وہ عقل فعال (Active Intellect) کی مرد سے پیغامات وصول کرتا ہے۔ اس میں باطنی اور ذاتی تجربہ ہوتا ہے۔ مأخذ علم میں اس کا انتہائی درجہ ہے جس میں بے شمار انسانی قوتیں کام کرتی ہیں۔ یہ تجربہ بھی جیسے محسوس ہوتا ہے اسی طرح بیان نہیں کیا جاسکتا۔ صرف محسوس کیا جاسکتا ہے۔ آگے پیغام لوگوں کی سمجھ بوجہ والی زبان میں دیا جاتا ہے۔ یعنی آگے کلام کی صورت میں بیان کیا جاتا ہے۔ اسے کیا تجربہ ہوا۔ کس سے کس طرح کارابطہ ہو بیان سے مادر ہے۔

الہام کیفیتیں کسی دوسرے کی سمجھ بوجہ کے لیے قطعی مشکل بلکہ ناممکن ہوتی ہیں اس لیے ہر عالم اپنی سوچ و چہار اور عقل کے مطابق تاویلیں کرتا ہے۔ اس میں تاویلیں کرتے ہوئے مختلف علماء کی اپنی اس علمی و فکری بساط کے مطابق ان کے نقطہ نظر میں اختلاف پایا جاتا ہے۔ ایسا کرنے سے مذہبی بخشی جنم لیتی ہیں۔

بہت سارے حصی تجربات مل کر ایک استدلال بناتے ہیں اور استدلال عقل سے ممکن ہے۔ بہت سارے عقلی تجربے اور استدلال مل کر ایک وجود ان کیفیت کی پیدا کرتے ہیں۔ اور متعدد وجود ان تجربات و کیفیتیں مل کر الہامی کیفیت کی ابتداء کرتی ہیں۔

کوئی بھی وجود ان کبھی بھی عقلی استدلال اور حصی تجربہ کے بغیر ممکن نہیں۔ یعنی ہر تجربہ مرحلہ دار ہوتا ہے۔ نہیں ہو سکتا کہ حصی تجربہ نہ ہوا ہو تو وجود ان تجربہ ہو جائے۔ جس درجے کا جو شخص ہوگا اسے دیساہی تجربہ ہوگا۔ ہر شخص کی جسمانی اور دماغی ساخت، کیمسٹری اور صحت ذہنی کے مطابق تجربہ ہوتا ہے۔ اعلیٰ درجہ کا علم ادنیٰ و کمتر درجہ والوں کو سمجھ نہیں آ سکتا۔

## نظریاتِ علم (Theories of Knowledge)

علم کے مختلف نظریات ہر دور میں پروان چڑھتے رہے ہیں۔ فکری و عقلی مدارج کے مطابق متعدد نظریات علم قائم کیے جا چکے ہیں جن میں سے دو سب سے اہم ہیں۔ جدید فلسفیوں نے علم کی بنیاد عموی طور پر انہیں پر رکھی ہے۔ یہ نظریات علم عقیقیت اور تجربیت ہیں۔

### 1- عقیقیت Rationalism

عقیقیت سے مراد استدلال کے ذریعہ سے علم حاصل کرنا ہے۔ مختلف مکتبہ فلسفیوں نے ہمیشہ فلسفیانہ انکار کی بنیاد عقل و خود پر رکھی۔ یونانی فلسفی افلاطون (Plato) اور ارسطو (Aristotle) عقیقیت کے بڑے علمبردار ہیں۔ کانت (Kant) کے تنقیدی فلسفے میں بھی عقلی دلائل کی انتہائی ملتی ہے۔ جدید فلسفے کا بانی ڈیکارت (Descartes) اور اسی طرح اسپائی نوزا (Spinoza)

لائپنیز (Leibnitz) اور ہیگل (Hegel) نے بھی عقلیت کے سہارے اپنے فلسفیانہ افکار بیان کئے۔

جدید ماہرین ریاضی، الجبرا اور سائنس دانوں کے پیش کردہ افکار و نظریات عقل و استدلال پر بنی ہوتے ہیں۔ عقل ایک اہم مأخذ جس کے ذریعے نتائج اخذ کئے جاتے ہیں۔

فلسفہ کے عقلی پہلو سے مراد سائنسی نقطہ نظر سے کسی شے، نظریہ یا عقل کا تجزیہ کرتے ہوئے نظریات یا مفروضے قائم کرنا ہے۔ عقلیت پسندی انسان کو بلاوجہ اندھے اعتقاد، تو ہم پرستی، تنگ نظری اور جہالت سے بچاتی ہے۔ عقلیت پسندوں نے انسان کو ہنی الجھاؤ اور حکشن کے ماحول سے نکال کر آزادانہ ماحول میں سوچ بچار اور فکر و تدبیر کی راہ پر ڈال دیا۔

عقلیت سے حالات و واقعات کا جائزہ لینے کے علاوہ نئی علمی، ادبی اور فکری اختراقات کرتے ہیں۔ انسانی ہنی قابلیت کے مختلف درجات ہوتے ہیں۔ جن کی بنا پر وہ زندگی کے مسائل حل کرتے ہیں۔ جہاں غور و فکر اور سوچ بچار سے کام لیا جائے وہاں عقل کا استعمال ضرور ہوتا ہے۔ عقلیت پسندوں کے نزدیک ہنی قابلیتیں بیدائشی ہوتی ہیں لیکن مشق اور عمل سے ان میں نکھار پیدا کیا جاسکتا ہے۔ بعض ذہین لوگ مسائل کا حل جلد حلایش کر لیتے ہیں اور بعض غیر معمولی کوشش و تردود سے حقیقت تک پہنچتے ہیں۔ عقل کو سوچ بوجہ کے معنوں میں لیا جاتا ہے۔ استدلال عقل کے استعمال سے ممکن ہے۔ ہر با مقصد فکر کی انہما منطقی استدلال پر بنی ہوتی ہے۔ کیونکہ حقائق پر بنی ہجت نتیجہ استدلال ہی سے ممکن ہے۔ استدلال دو قسم کے ہوتے ہیں۔ ایک اختراقیہ اور دوسرا استقرائیہ۔

مثالاً:

تمام انسان فانی ہیں۔

اسلم ایک انسان ہے۔

لہذا اسلام فانی ہے۔

”تمام انسان فانی ہیں“ مقدمہ کبریٰ ہے اور ”اسلم ایک انسان ہے“ مقدمہ صفریٰ ہے۔ ان سے نتیجہ ”اسلم فانی ہے“ نکالا گیا ہے۔ مقدمہ کبریٰ کلیہ موجہ ہے اور نتیجہ جزئیہ موجہ ہے۔ اسی طرح اختراقیہ استدلال میں کل سے جز کی طرف جایا جاتا ہے۔ یعنی کلیہ موجہ میں انسان کی کل جماعت کا ذکر کیا گیا ہے۔ جبکہ اسلام اس کل کا ایک جز ہے۔ نتیجہ میں انسان بڑی جماعت کے ایک جز اسلام کا ذکر کیا گیا ہے۔

اسی طرح استدلال استقرائیہ میں ہم جزئیات کو سامنے رکھ کر ”کل“ کا نتیجہ اخذ کرتے ہیں۔

استقرائیہ میں چند ایک جزئیات کو سامنے رکھ کر استقرائی زندگانی جاتی ہے۔ استقرائیہ کی بہت اہمیت ہے۔ کیونکہ اس کے بغیر اختراقی عمل ممکن نہیں۔ اس میں حقائق کا مشاہدہ کیا جاتا ہے۔ جزئیات کو جمع کرنا بھی ایک اہم سائنسی طریقہ کار ہے۔ استدلال استقرائیہ اجزاء سے کل کا نتیجہ نکالا جاتا ہے۔ مثلاً

اسلم فانی ہے، زید فانی ہے، عمر فانی ہے۔

لہذا تمام انسان فانی ہیں۔

استقرائی استدلال میں حاصل کردہ مقدمات بعض جزوی جواز مہیا کرتے ہیں۔ عقلیت ہی کی مدد سے طبعی علوم میں اسی قسم کا استقرائی استدلال کیا جاتا ہے۔ جزئی حقائق کے مشاہدے سے نتائج حاصل کئے جاتے ہیں۔ چند ایک واقعات کو دیکھ کر کل کے بارے میں رائے قائم کی جاتی ہے۔ اس طریق کا روشنانی طریقہ کہا جاتا ہے۔ اسی لیے سائنس میں عقل کا عمل خل بے حد ہے لیکن سائنس میں کوئی بھی مفروضہ عقلی استدلال کے بغیر قائم نہیں ہو سکتا۔

عقلیت میں اخترابی اور استقرائی دونوں طریقہ ہائے استدلال کے ذریعے علم حاصل کیا جاتا ہے۔ علم کے حقول میں عقلی موشگا فیوں اور فکری انگیختوں کا عمل خل ہوتا ہے۔

کوپرنس، کپل اور گلیلیو نے بھی عقلیت کی بنابر اس بات کو یقینی جانا کہ ریاضی سے کائنات کو سمجھا جاسکتا ہے۔ ان فلسفیوں کے افکار میں پائی جانے والی عقلیت پسندی کی فلسفیانہ تشكیل جدید فلسفی ڈیکارٹ کے افکار میں واضح ملتی ہے اس نے سوچ و پھر سے علم کی بنیاد رکھی۔ ڈیکارٹ کا مشہور عقلی مقولہ ”میں سوچتا ہوں، اس لیے میں ہوں“ "I think therefore I am" عقلی استدلال کی سب سے بڑی مثال ہے۔

## 2- تجربیت (Empiricism)

تجربیت بھی حصول علم میں اہم مکتبہ فکر ہے۔ اس سے مراد علم صرف اور صرف حصی تجربات سے ممکن ہے۔ حتیٰ اور اک تمام علوم کی بنیاد ہے۔ یعنی سب سے پہلے حصی تجربہ ہوتا ہے اور اس کے بعد عقلی جواز مہیا کیا جاتا ہے۔

حص ایک سادہ تجربہ ہے۔ جو ہمارا روزانہ کا معمول ہے۔ یہ ایک وقفي عمل ہے۔ ہم آلات حص کے ذریعے کسی بھی نادی شے کے مختلف پہلوؤں سے متعلق سادہ ترین تجربات حاصل کرتے ہیں۔ حصی تجربہ میں علم کی مدد کے شے کے معنی حاصل کر کے وقف کا درجہ پاتتے ہیں۔ یہ بالکل ابتدائی مرحلہ ہے۔ حص میں کوئی بچ پہلی دفعہ ابتدائی علم حاصل کرتا ہے پہلی دفعہ کسی شے کو دیکھ کر اس کو کوئی معنی دیتے ہوئے اس کے بارے میں جانا جاتا ہے۔ کسی کھلونے، پھل، یا ٹافی وغیرہ کو پہلی دفعہ جب بچ دیکھتا ہے۔ تو وہ اس کی شکل، جسم، چک، رنگ اور دیگر خاصیتوں کا ملا جلا بالکل بنیادی سا علم حاصل کرتا ہے۔ پھر کسی کے بتانے پر اس کا نام لیتا ہے۔ اس کا نام لینے یا کہنے کو ہی اسے معنی دینا کہا جاتا ہے۔

انسان حواس خشہ کی مدد سے حصی تجربہ حاصل کرتے ہیں دراصل یہ پانچ بیرونی حواس ہیں یعنی دیکھنا، سننا، سوچنا، چکھنا اور جھونونا۔ ان کے علاوہ اندرومنی حواس بھی ہیں یعنی بھوک، پیاس، دکھ، نفرت، محبت اور درد وغیرہ۔ جان لاک کے خیال میں اندرومنی حواس تین ہیں: احساس کرنا (Feeling)، خواہش کرنا (Desiring) اور ارادہ کرنا (Willing)۔ آلات حص اندرومنی بھی ہوتے ہیں اور بیرونی بھی، بیرونی آلات حص ناک، کان، زبان، آنکھ اور جلد ہیں۔ جبکہ اندرومنی آلات حص، دل، جگر، معدہ اور آنسیں وغیرہ ہیں۔

جلد کے بیرونی حصے ایک خل کا کام دیتے ہیں۔ بیرونی حصے حساس نہیں ہوتے۔ ہم تمام حصی تجربے نظام عصبی کی بدولت حاصل کرتے ہیں۔ اگر کہیں اعصاب میں نقص یا رکاوٹ ہو تو ہمیں متعلقہ حصی تجربہ حاصل نہیں ہو سکتا۔ گویا نظام عصبی ہی اس ابتدائی علم کو حاصل کرنے کا حاصل ذریعہ ہے۔ آنکھ، آنکھ حصہ ہے۔ آنکھ کے پردے پر شکل بنتی ہے اور دماغ

دیکھنے میں مدد دیتا ہے یا کنٹرول کرتا ہے۔ اسی طرح کان آلہ حس ہے۔ کان کے اندر ورنی حصے میں طبل گوش ہے اور کان کی نالی ہے۔ ہوا میں ارتقاش پیدا ہو کر سمجھی نالی کے ذریعے ارتقاش ہتھوڑے نماہدی پر سنائی دیتی ہے اور یہ سمجھی حس بھی دماغ کی مدد ہی سے سنائی دیتی ہے۔

حس کی ماہیت یہ ہے کہ ہر حس شعور کی ابتدائی شکل ہے۔ جو ہر عضو میں موجود ہے۔ حس ایک وقوفی عمل بھی ہے جو خارجی دنیا اور داخلی عضویات کی قیمت کا علم دیتی ہے۔ حس اس وقت وجود میں آتی ہے۔ جب بیرونی یا اندر ورنی مجھ سے کوئی آہ، حس متاثر ہوتا ہے۔ حس ہمیشہ دماغ میں پیدا ہوتی ہے۔ اور حس ہی کے ذریعے دماغ پہلی مرتبہ خارجی دنیا سے آشنا ہوتا ہے۔ حس ایک مجرد (Abstract) ہونی عمل ہے کسی خالص حس کا کوئی وجود نہیں۔ یہ ہمیشہ کسی شے یا کسی کیفیت سے متعلق ہوتی ہے۔ ہر حس کے لیے ایک خاص آلہ حس ہوتا ہے۔ چونکہ حتی تجربہ ہم دماغ ہی سے حاصل کرتے ہیں اس لیے ہر حس دماغ کے لیے خاص اہمیت رکھتی ہے۔

کیفیت، شدت و سعت، زمانیت اور مقامی نشانات حس کی کیفیات ہیں۔ با معنی حس کو ادراک کہتے ہیں۔ ادراک (Perception) کے معنی علم حاصل کرنا ہے۔ جتنا ہمارا ادراک وسیع ہو گا اتنا ہی علم میں اضافہ ہو گا۔ ادراک کے مختلف مدارج ہیں۔ جن سے گزر کر ہمیں مکمل ادراک حاصل ہوتا ہے۔ یہ مکمل ادراک تجربہ پر منی ہوتا ہے۔ ادراک کا پہلا درجہ خالص ادراک ہے دوسرا مخلوط ادراک اور تیرا عالمی ادراک ہے۔

غلط ادراک کوالتباں (Illusion) کہتے ہیں۔ ارسطو نے ایک مثال بیان کی تھی کہ دور سے ایک چیز آتی دھائی دیتی ہے۔ وہ ایسے لگتی ہے جیسے کوئی گائے ہو۔ تھوڑی سی قریب آئے تو ایسا لگتا ہے کہ گائے نہیں کوئی اجنبی شخص ہے اور قریب آئے تو کوئی شناسائی شخص معلوم ہوتا ہے۔ جب بالکل قریب آجائے تو وہ اپنا دوست ہوتا ہے۔ اب اگر اس مثال پر غور کیا جائے تو واضح ہوتا ہے کہ گائے نظر آنے سے لے کر اپنا دوست نظر آنے تک وہ شخص تو وہی ہے جو دور سے ہماری طرف آ رہا ہے۔ جب اسے پہچان لیا کہ فلاں دوست ہے تو اس کا مکمل ادراک حاصل ہوا اور جسے گائے اور اجنبی شخص نظر آتا ہے، غلط ادراک یا ہمارا التباں ہے؛ اسی طرح بعض اوقات ہمیں کسی شے کے غیر موجود ہونے کے باوجود کچھ دھائی دینا ادراک نہیں بلکہ ہمارا ہم (Hallucination) ہے۔

اگر کوئی شے موجود ہو اور صحیح حس پیدا ہو تو صحیح اور مکمل ادراک حاصل ہوتا ہے اور اگر کوئی شے موجود ہو، اور غلط حس پیدا ہو تو التباں یا غلط ادراک حاصل ہوتا ہے اور اگر کوئی شے موجود ہی نہ ہو اور کوئی حس پیدا ہو تو یہ نہ تو ادراک ہے اور نہ التباں بلکہ یہ ہم ہے۔ جیسے نشر کرنے والوں کو ایک شے کی بجائے دو دو نظر آتی ہیں۔ یا بغیر کسی آواز کے آوازیں سنائی دیتی ہیں۔

اس بات سے یہ واضح ہوتا ہے کہ حتی تجربہ میں کئی ایک قائم ہیں۔ اگر کسی شخص کو حتی تجربہ نہ ہو تو وہ کسی فرم کا کوئی قصور پیدا نہیں کر سکتا۔ مثلاً اگر کوئی شے دیکھنی نہ ہو تو جانگتے یا سوتے اس کا کسی طور قصور ذہن میں پیدا نہیں ہو سکتا۔

عقلی استدلال اور تجربیت کا ہمیشہ نہیں آپس میں فکری مذاقشہ رہا ہے۔ تجربیت پسند وہی خیالات (Innate Ideas) کو صحیح نہیں مانتے۔ ان کا خیال ہے کہ تجربہ اور مشاہدہ ہی کی وجہ سے انسان صحیح علم حاصل کرنے کے قابل ہوتا ہے۔ یونانی فلسفہ میں سوفطائی تجربیت کے قائل تھے۔ جبکہ فلسفہ جدید میں میکن (Bacon)، جان لاک (John Locke) برکلے (Berkeley) اور جون (Hobbes) ہا بنز (Benz) ہیں۔

اور ہیوم (Hume) کے نظریات تجربیت کے مکتبہ فکر کی عکاسی کرتے ہیں۔

برکلے (Berkeley) کے خیال میں خارجی اشیا کے علم کا انحصار خود ہمارے داخلی تفکر اور ذہنی سوچ پر ہی ہے۔ ہم اشیا کا علم حاصل نہیں کرتے بلکہ مخفی ان کی حقیقت کا ادراک حاصل کرتے ہیں۔ برکلے (Berkeley) حقیقت صفات، ادراک اور ذہن کی اصلاحیت و تحقیقت کو تسلیم کرتا ہے لیکن اشیا کے مستقل وجود کو نہیں مانتا۔ ہیوم (Hume) نے اس نقطہ نظر کو مزید آگے بڑھاتے ہوئے کہا ہے کہ جس طرح خارجی اشیا کے مستقل وجود کے بارے میں پچھنچنیں کہہ سکتے بلکہ مخفی حقیقت صفات ہی وجہ سے ان کے ہونے کو مانتے ہیں۔ اسی طرح ذہن کی مستقل حیثیت معلوم نہیں بلکہ صرف ذہنی اعمال کی وجہ سے ہی ذہن کو مانتے ہیں۔ ہیوم (Hume) نے تجربیت کو فلسفیانہ انداز میں اس طرح بیان کیا کہ وہ تشکیل کا شکار ہو گیا۔

جدید فلسفی لاک کا خیال ہے کہ جو اس ہمیں خارجی علم مہیا کرتے ہیں جبکہ تفکر ہمیں داخلی کیفیات و ذہنی کا پتہ دیتا ہے۔ برکلے کا خیال ہے کہ خارجی اشیا کے علم کا انحصار خود ہمارے داخلی تفکر اور ذہن پر ہے۔ بلکہ کہی شے کا موجود ہونا بھی ادراک ہی سے ممکن ہے۔ برکلے کے خیال میں اشیا کا علم حاصل کرنے سے مراد یہ ہے کہ ہم مخفی اشیا کی حقیقت صفات کا ادراک حاصل کرتے ہیں۔ اسی طرح ڈیوڈ ہیوم کا کہنا ہے کہ جو شے ہمارے تجربے میں آتی ہے۔ وہ حقیقت صفات اور ان سے پیدا ہونے والے حقیقی تجربات ہی ہیں۔

تجربیت کے ماننے والوں کا نقطہ نظر واضح ہے کہ جس شے کا ہمیں تجربہ اور مشاہدہ کے ذریعے علم حاصل نہ ہوا ہو، ہم اس کا تصور بھی ذہن میں لاسکتے۔ بلکہ خواب بھی کسی ایسی شے کا نہیں دیکھ سکتے جس کا پہلے تجربہ نہ ہوا ہو۔ پیدائشی انہیں کو سرخ یا کسی بھی رنگ کا تصور ذہن میں نہیں آسکتا۔ اس نے کبھی رنگ دیکھا ہی نہیں وہ اس کا خواب بھی نہیں دیکھ سکتا۔ اسی طرح پیدائشی بہرہ آواز کے بارے میں پچھنچنیں جانتا کہ اس کا تجربہ ہی نہیں ہوا۔ لہذا تجربہ کی بناء پر علم حاصل ہوتا ہے۔ یہ الگ بات ہے کہ حقیقت ادراک میں تقاض پائے جاتے ہیں۔ جیسے التباس اور وہم وغیرہ۔

### امام الغزالیؑ کا تصورِ علم (Imam AlGhzali's Concept of Knowledge)

مسلم فلسفی جعیۃ الاسلام ابو حامد الغزالیؑ نے اپنی کتاب ”احیا العلوم الدین“ کی جلد اول میں فلسفہ علم تفصیل سے بیان کیا ہے۔ ان کا خیال ہے کہ سیکھنے کے عمل سے گزرتے ہوئے علوم کی ترتیب کا خیال رکھا جائے اور بتدریج علوم سکھائے جائیں۔ علم ہی کو فضیلت حاصل ہے۔ انسان جانوروں سے علم ہی کی وجہ سے منفرد ہے اور انسان اسی وقت اشرف الخلوقات کہلائے گا جب اس میں شرف یعنی علم موجود ہو گا۔ انسان کی شرافت صرف علم کی رو سے ہے اور اسی علم کے لئے وہ پیدا ہوا ہے۔

### علم کے درجے

امام الغزالیؑ کے نقطہ نظر کے مطابق علم کو چار بڑے درجوں میں تقسیم کیا جاسکتا ہے۔

درجہ اول: انبیاء کا منصب اور کام سب سے ارفع اور اعلیٰ ہے کیونکہ وہ بغیر کسی اختصار کے اللہ کے احکام لوگوں تک پہنچاتے ہیں۔ حضور پاک صلی اللہ علیہ وسلم کا ارشاد ہے کہ عالم انبیاء کے ذارث ہیں اور ظاہر ہے کہ کوئی رتبہ نبوت سے بڑھ کر نہیں ہے۔ اس لئے

امام الغزالیؒ کے خیال میں علم کا سب سے اعلیٰ درجہ انبیاء کا علم ہے۔ وہی اس کو جان اور سمجھ سکتے ہیں کیونکہ انسانوں میں ان کا درجہ سب سے برتر ہے۔ یقیناً برتر کا علم بھی اعلیٰ کیفیت کا ہوگا کیونکہ انبیاء باطن کا ترکیہ بھی فرماتے ہیں۔

درجہ دوم: خلفاء و ملوك کا کام معاشرے کی بہتر تعلیم و تربیت کرنا ہوتا ہے۔ اس لیے وہ اپنے اختیارات اور قانون کی رو سے معاشرہ کی تربیت کا اہتمام کرتے ہیں۔ ظلم کو قوت سے روکتے ہیں۔ انبیاء کرام کے بعد کا درجہ خلفاء و ملوك کا ہے۔ اس لئے وہ اس درجہ کے علم کے حامل ہوتے ہیں۔

درجہ سوم: علامے رباني اپنے انداز سے علمی و فکری نکات کی وضاحت کرتے ہیں۔ اس درجہ کا علم رکھنے والے علماء سے صرف خواص ہی استفادہ کرتے ہیں۔ وہ عوام کی بجائے چند اعلیٰ نفوس کی اصلاح کرتے ہیں جو معاشرتی فلاح و بہبود کا کام کرتے ہیں۔

درجہ چہارم: امام الغزالیؒ کے پتاۓ ہوئے علم کے چوتھے درجے میں واعظین آتے ہیں۔ واعظ کا کام فکر و نظر سے علم کی وضاحت کرنا ہوتا ہے۔ منطقی طریق کار سے اپنی تقاریر سے علم کے فوائد کی عملی صورت پیدا کرنا ہوتی ہے۔ عوام کی دینی ضروریات کا خیال رکھا جاتا ہے۔ ان کی بالطفی و ظاہری تربیت کی جاتی ہے۔ واعظ میں عوام الناس کی معاشرتی و اخلاقی حالت بہتر بنانے میں مدد وی جاتی ہے۔

امام الغزالیؒ کے نزدیک علم کی اہمیت و افادیت یہ ہے کہ انسان ولایت و کشف کی سطح تک پہنچ جاتا ہے اور وہ اللہ تعالیٰ کو پالیتا چے۔ علم کی حقیقت ہی اکشاف ہے اور اس اکشاف سے مراد اللہ تعالیٰ کے بارے میں جانتا ہے۔ امام الغزالیؒ صوفی تھے۔ تصوف میں علم کی بے حد اہمیت ہے، جو یقین کے مرحلے طے کرنے سے پورا ہوتا ہے۔ یقین کا درجہ خصوصی اہمیت کا حامل ہے جس کے تین درجے ہیں:

۱۔ علم الیقین: اس درجے میں دنیاوی معاملات کو ان کے احکام کے ساتھ جانا جاتا ہے۔ علم الیقین عالموں کا درجہ ہے۔

۲۔ عین الیقین: جس کا مطلب حالتِ نزع اور وقتِ رحلت کا علم ہے۔ عین الیقین عارفوں کا درجہ ہے۔

۳۔ حق الیقین: اس درجے میں جنت میں خدا کے نمودار ہونے اور اس کے احوال اور کیفیت کو جانا ہے۔ حق الیقین مجانی حق کی فنا کا درجہ ہے۔

علم الیقین جاہدہ سے حاصل ہوتا ہے، عین الیقین محبت اللہ سے اور حق الیقین مشاہدہ حق سے۔

عظیم مسلم فلسفی امام الغزالیؒ کے خیال میں تصوف علم و عمل کا امتزاج ہے۔ یعنی تصوف میں عمل کے ذریعے علم حاصل ہوتا ہے۔ اشیا کا علم ہمیں خواص کے ذریعے حاصل ہوتا ہے۔ محسوسات، معمولات اور روایات کی بنیاد پر علم میں اضافہ ہوتا ہے لیکن بعض اوقات غور و فکر کے بغیر اچاک ہمیں کسی شے کا ادراک ہو جاتا ہے۔ تصوف کی اصطلاح میں اسے وجود ان یا کشف کہا جاتا ہے۔ یا کشف دل کی ایک مخصوص کیفیت ہے جو جاہدے اور ترکیہ نفس کے ذریعے پیدا ہوتی ہے۔

امام الغزالیؒ کا خیال ہے کہ جو شخص خود علم حاصل کرتا ہے، اُسے چاہیے کہ وہ اس علم کی ترسیل کرے اور دوسروں کو بھی سکھائے۔ ایسا کرنے کے لئے حکمت و دانائی کی ضرورت ہے۔ جو کوئی شخص لوگوں کو تعلیم کے زیور سے آراستہ کرتا ہے، اس کی بخشش و کامیابی کے لیے اللہ خود مدد کرتا ہے۔ غزالیؒ کے نقطہ نظر کے مطابق علم روح کی نہما ہے۔ علم کی فضیلت اضافی نہیں بلکہ حقیقی اور اصلی ہے جس فرض کے دل

میں علم کی طلب موجود نہیں وہ سمجھ لے کر وہ بیمار ہے۔  
 امام الغزالی کے انکار کو منظر رکھیں تو علم کے اہم مقاصد یہ ہوتے ہیں کہ علم سے آخرت کی معرفت کا حصول ممکن ہے۔ فکر آخترت کی نشوونما بھی علم ہی کے باعث ہوتی ہے۔ علم معرفت الہی، رضائے خداوندی، انسانی اعلیٰ کردار کی تکمیل اور انسانی شخصیت کے ظاہر و باطن میں توازن قائم کرنے میں مددگار ثابت ہوتا ہے۔

**علم کی اقسام:** امام الغزالی نے عمومی طور پر علم کو دو بڑی اقسام میں تقسیم کیا ہے۔ وہ اپنی مشہور زمانہ تصنیف ”احیاء العلوم“ کی جلد اول میں علوم کی تقسیم اور فضیلت کا ذکر کرتے ہیں۔ ان کے خیال میں پہلی قسم علم محمود اور دوسرا علم نذموم ہے۔ ان کے نقطہ نظر کے مطابق علم ہمیشہ با مقصد ہوتا ہے۔ دراصل علم کی اس تقسیم سے مراد علم کا استعمال ہے۔ اگر علم کو علم برائے زندگی، برائے ترقی انسان، فلاج عامہ اور رضائے الہی کے لیے استعمال کیا جائے تو یقیناً یہ علم محمود ہے اور اگر علم کو انسانیت کی تذلیل اور خدا سے دوری کے لیے استعمال کیا جائے تو اسے علم نذموم کہا جائے گا۔ علم محمود کو مزید دو اقسام فرضی میں اور فرض کفایہ میں تقسیم کیا جاتا ہے۔ اسلام کے بنیادی اركان اور عقائد سے فرض عین اور انسانی مرضی کے عمل دخل سے حاصل کردہ علوم تفسیر، حدیث، فقہ، علم الكلام، طب، ریاضی، صنعت و حرف، زراعت، پارچ بانی، کاشتکاری وغیرہ فرضی کفایہ ہیں۔

**آداب علم:** امام الغزالی کے تصور علم کی اہمیت اور خصوصیت یہ ہے کہ اس میں انہوں نے طالب علم کے لئے علم حاصل کرنے کے آداب بیان کیے ہیں۔ وہ اپنی تصنیف احیاء العلوم کے حصہ اول کے پانچویں باب میں طالب علم کے لیے دس آداب کا ذکر کرتے ہیں جن کو اپنا کروہ مثالی طالب علم بن سکتا ہے۔ انہوں نے یہ دس آداب یوں درج کیے ہیں:-

- 1 طالب علم اپنے نفس کو رذیل عادات اور بربی صفات سے پاک کرے۔ اس لیے کہ علم دل کی عبادت اور باطن کی درستی اور اس کا نزدیک ہونا خدا تعالیٰ سے ہے۔

-2 طالب علم دنیا کے شغل کے علاقے کم کر دے یعنی زیادہ مسائل میں گھرنے سے اجتناب کرے۔

-3 علم پر تکبر نہ کرے اور استاد سے عزت و احترام سے پیش آئے۔ استاد کی نصیحت کو اس طرح مانے جیسے کوئی جاہل بیمار اپنے طبیب مشفق کی مانتا ہے۔

-4 طالب علم ابتداء میں لوگوں سے اختلاف سننے سے احتراز کرے خواہ وہ دنیاوی علم حاصل کرنا چاہتا ہو، خواہ آخرت کا۔ اس کا سبب یہ ہے کہ اختلاف سننے والے کی عقل تحریر، ذہن پر بیشان اور رائے ست ہو جاتی ہے نیز اور اک اور اطلاع سے نا امیدی گھر کرتی ہے۔

-5 طالب علم عمرہ علوم میں سے کوئی فن سکھنے اور اس میں کمال پیدا کرے جبکہ دیگر علوم سے بھی تھوڑی تھوڑی واقفیت حاصل کرے۔

-6 علم کے فنون سے کسی فن کو دفتہ اقتیار نہ کرے بلکہ ترتیب کے حافظ سے جو اہم ہو، اسے شروع کرے۔

-7 کسی فن میں اس وقت تک قدم نہ رکے جب تک کہ اس سے پیشتر کے فن کو پورا نہ کر لے۔ علوم میں ترتیب اور مرحلہ وار آگے بڑھنا چاہیے۔

- 8۔ طالب علم اس سبب کو معلوم کرے جس سے علوم کا شرف حاصل ہوتا ہے۔
- 9۔ طالب علم اپنے باطن کو آرائستہ اور فضیلت سے مزین کرے تاکہ خدا کا قرب حاصل کر سکے۔
- 10۔ اصلی مقصود معلوم کرے تاکہ مرحلہ دار منزل حاصل کی جاسکے۔

عظیم مسلم مفکر و صوفی امام الغزالی کا خیال ہے کہ جس طرح جسم کو چند روز خوراک نہ ملے تو اس کی موت واقع ہو سکتی ہے، بالکل اسی طرح قلب انسانی کو اگر چند روز علم کی غذائی نہ ملے تو اس کی بھی موت واقع ہو جاتی ہے۔ اس سے یہ بات اخذ ہوتی ہے کہ جس شخص کے دل میں علم کی خواہش موجود نہیں، وہ سمجھ لے کہ وہ بیمار ہے۔

امام الغزالیؒ کا نقطہ نظر ہے کہ جو شخص خود علم حاصل کرتا ہے، اس کا فرض ہے کہ وہ یہ علم دوسرے تک پہچائے۔ امام الغزالیؒ علم کو انسان کے مختلف مسائل کے حل کا وسیلہ تصور کرتے ہیں۔ علم سے زندگی کے اسرار و رموز کا پتہ چلتا ہے۔ علم سے حقیقت کا اکشاف ہوتا ہے۔ خدا کو علم ہی سے پہچانا جاتا ہے۔ فکر کی بلند ترین صورت خدا کی ذات و صفات کے بارے میں غور و فکر ہے جس سے خدا سے محبت پیدا ہوتی ہے۔ خدا سے مکمل محبت عرفان ذات باری سے ہوتی ہے۔ جب کوئی شخص اکشاف کی اس طرح پہنچ جاتا ہے جہاں وہ خدا کا علم حاصل کرتا ہے۔

امام الغزالیؒ کے تصویر علم کے مطابق انسان کو اپنی ذات کا شعور حاصل ہوتا ہے۔ خدا شناسی ہوتی ہے۔ آخرت کی معرفت کا حصول اور فکر آخرت کی نشوونما بھی ہوتی ہے۔ جہاں خدا شناسی کے لیے تج و دوکی جاتی ہے وہاں صرف علم ہی معرفتِ الہی کے حصول کو آسان بناتا ہے۔ جہالت کی بجائے علم کی روشنی انسان کو رضاۓ خداوندی کے ساتھ ساتھ انسانی شخصیت کے ظاہری و باطنی رموز سے بھی واقف کرتی ہے۔ مثالی کردار کی تکمیل نفس کو برائیوں سے پاک کر کے کی جاتی ہے، یہ صرف علم ہی سے ممکن ہوتا ہے۔ استاد اور شاگرد کا مقدس رشتہ بھی اسی لیے زیادہ اہم ہے کہ تعلیم کے عمل میں استاد اہم کردار ادا کرتا ہے۔ استاد پیغمبرانہ میراث کا حامل ہوتا ہے۔ طالب علم کی علمی اور فکری رہنمائی اسٹاد ہی سے ممکن ہوتی ہے۔ اس لیے علم کا حامل کرنا اسلامی تعلیمات کے مطابق تعلیم حاصل کرنا یقیناً اعلیٰ کردار کی نشوونما کے لیے ضروری ہے۔

### مشقی سوالات

انشائی طرز (Subjective Type)

- 1:- علم سے کیا مراد ہے؟
- 2:- عقلیت کی حقیقت کیا ہے؟
- 3:- تجربیت اور عقلیت میں فرق بیان کریں۔
- 4:- وجود ان اور الہام کی تصدیق انسانی ذہن نہیں کر سکتا ہے، وضاحت کریں۔
- 5:- کیا استناد بھی مأخذ علم ہے، وضاحت سے بتائیں۔
- 6:- امام الغزالیؒ کا فلسفہ علم بیان کریں۔

### معروضی طرز (Objective Type)

سوال 1:- مناسب اور ضروری اصطلاحات یا الفاظ سے خالی جگہ پر کریں۔

2:- ارسٹو کے خیال میں علم ایک ایسا تجربہ ہے جو ..... سے شروع ہوتا ہے۔

3:- پیغمبر سے رابطہ ..... کے ذریعے ہوتا ہے۔

4:- عقلیت میں ..... سے کام لیا جاتا ہے۔

5:- "میں سوچتا ہوں اس لئے میں ہوں" - جدید فلسفی ..... کا مشہور مقولہ ہے۔

6:- غلط ادراک کو ..... کہتے ہیں۔

7:- تجربیت پسند صحیح نہیں مانتے ..... خیالات کو۔

8:- جدید فلسفی لاک کا خیال ہے کہ "حوالہ ہمیں خارجی ..... سے آشنا کرتے ہیں۔

9:- وجہان حقیقی، منفرد اور واضح ذریعہ ..... ہے۔

10:- استنادیت میں کسی ..... سے متاثر ہوا جاتا ہے۔

11:- یقین بھی ذیلی مأخذ علم ہے ..... میں۔

سوال 2:- ذیل میں سوالات کے مکمل دیے گئے ہیں جوابات میں صحیح کی نشاندہی کیجئے۔

12:- فلسفی کی کوئی شاخ علم کی وضاحت کرتی ہے۔

1- تدریيات 2- علمیات 3- مابعد الطبیعتات 4- تصورات

13:- یہ کس نے کہا تھا۔ "علم کو قضیوں میں بیان کیا جاتا ہے۔"

14:- جان ہا پر ز 2- الکنڈی 3- ولیم جیمز 4- افلاطون

15:- بعض فلسفیوں کا خیال ہے کہ وہی خیالات انسان میں ہوتے ہیں۔

16:- پیدائشی طور پر 2- حاصل کردہ 3- سکھنے ہوئے 4- خود ساختہ

17:- کسی قضیہ کے صحیح یا غلط ہونے کا انحصار کس پر ہے۔

18:- تغیر 1- تغیر 2- تجربہ 3- تصدیق 4- نقل

19:- مکتبہ فکر عقلیت میں جانے کے لئے کام لیا جاتا ہے۔

20:- تجربہ سے 1- عقل سے 2- تغیر سے 3- تصدیق سے 4- تغیری سے

21:- مکتبہ فکر تجربیت میں جانے کے لئے کام لیا جاتا ہے۔

22:- عقل سے 1- تجربہ سے 2- سوچنے سے 3- گہرائی سے 4- گہرائی سے

7:- یہ کس کا مقولہ ہے۔ ”میں سوچتا ہوں، اس لئے میں ہوں“۔

1-کانٹ 2-ڈیکارت 3-کوپنیکس 4-گلیبو

سوال 3: کالم ”الف“ اور کالم ”ب“ میں دیے گئے الفاظ میں مطابقت پیدا کر کے جواب کالم ”ج“ میں درج کریں۔

کالم ”ج“	کالم ”ب“	کالم ”الف“
	ابتدائی آخذ علم ہے۔	☆ اسطو کا خیال ہے
	تصدیق نہیں ہوتی۔	☆ سقراط کا خیال ہے
	تجربہ پرمنی ہوتی ہے۔	☆ وہی خیالات
	حیرانی و تعجب کا تجربہ علم ہے۔	☆ حسی ادراک
	علم صحیح یقین کی تصدیق کرتا ہے۔	☆ وجود ان کی
	تجربات کی بنیاد پیدائشی ہوتے ہیں۔	☆
	طلباء کے خیال میں جان لاؤ کے خیال لئے استناد پیت کا درج رکھتے ہیں۔	☆
	علم سے خود شناکی اور خدا شناکی ہوتی ہے۔	☆ وجود ان تجربہ
	ذاتی ہوتا ہے۔	☆ اساتذہ
	اندر وونی حواس تینیں ہیں۔	☆ غرائی کے خیال میں